



न्यूज़ ब्रीफ

अंतरराष्ट्रीय कबड्डी खिलाड़ी मोहित का दिल का दौरा पड़ने से निधन

जिंद। अंतरराष्ट्रीय कबड्डी खिलाड़ी मोहित का दिल का दौरा पड़ने से निधन हो गया है। मोहित हरियाणा के जिंद जिले के नंदगढ़ गांव से निकले हैं। उनके असामयिक निधन से परिवार ही नहीं गांव और कबड्डी जगत भी शोक में डूब गया है। मोहित ने हाल ही में अपनी चोट की सर्जरी भी करायी थी जिससे उबरकर वह वापसी की तैयारी कर रहे थे बचपन से ही मोहित ने गांव के पूर्व पहलवान प्रकाश के मार्गदर्शन में स्टैडियम में अभ्यास करना शुरू किया था। खेल के प्रति उनका जुनून इतना गहरा था कि कम उम्र से ही पढ़ाई और रोजमर्रा की जिम्मेदारियों के साथ-साथ कबड्डी का भी अभ्यास किया करते थे। अपने शानदार प्रदर्शन से वह वह एक बेहतरीन रेडर के रूप में टीम में जगह बनाने में सफल रहे। वह अपनी शानदार रेंडिंग और मैच में दबाव की स्थिति में तत्काल फैसले लेने की क्षमता के लिए जाने जाते थे। उन्होंने हरियाणा और पंजाब के कई बड़े सर्कल कबड्डी टूर्नामेंटों में बेस्ट रेडर का खिताब भी जीता था। उनकी पहचान एक बेहतरीन रेडर के रूप में उभरकर सामने आई। स्थानीय और बड़े आयोजनों में उनकी रेंड्स देखने लायक होती थीं और दर्शक उनकी कलात्मकता के कायल थे। मोहित ने अपनी मेहनत और लगन के दम पर अंतरराष्ट्रीय स्तर पर भी पहचान बनाई। दुबई, कनाडा और इंग्लैंड जैसे देशों में भी उन्होंने कबड्डी खेली और कई ट्राफियां जीतकर देश और अपने गांव का नाम रोशन किया। गत दिवस बुधवार की सुबह अचानक तबीयत बिगड़ने से उनका असमय निधन हो गया, जिसने सभी को सदमे में डाल दिया है। मोहित अविवाहित थे और उनसे पहले उनके परिवार में कोई भी पेशेवर पहलवान या खिलाड़ी नहीं था। उन्होंने अपनी मेहनत से परिवार में खेल की एक नई विरासत की नींव रखी थी। उनके निधन से नंदगढ़ गांव ने न सिर्फ एक होनहार खिलाड़ी खोया है, बल्कि कबड्डी जगत ने भी एक उभरते सितारे को खो दिया है।

भारत को अपना दूसरा घर मानते हैं वाटसन

सिड्नी। पूर्व आस्ट्रेलियाई आलराउंडर शेन वाटसन ने कहा है कि भारत उनके लिए दूसरे घर की तरह है क्योंकि यहां उनके लिए खेलने का माहौल है। वाटसन ने कहा कि उन्होंने लंबे समय तक आस्ट्रेलिया के लिए अंतरराष्ट्रीय क्रिकेट खेला है पर इसके बाद भी भारत में उन्हें अधिक अपनापन और समर्थन मिला। उन्होंने भारतीय प्रशंसकों की सराहना करते हुए कहा कि भारत में उनके प्रदर्शन को लेकर उन्हें कम परखा गया और अधिक प्रोत्साहित किया गया, जबकि आस्ट्रेलिया में खराब प्रदर्शन के दौरान उन्हें कड़ी आलोचन झेलनी पड़ती थी। वाटसन ने कहा, यह वास्तव में मेरे लिए दूसरे घर जैसा लगता है। मैं भाग्यशाली था कि मैंने लंबे समय तक आस्ट्रेलिया के लिए क्रिकेट खेला, हालांकि मुझे भारत में हमेशा ज्यादा अपनापन महसूस हुआ। वाटसन के अनुसार इंडियन प्रीमियर लीग (आईपीएल) में खेलने से भी भारत से भारत से उनके रिश्ते गहरे हुए हैं। इस आलराउंडर नेसाल 2008 में शुरू हुई इस लीग को अपने करियर का एक महत्वपूर्ण मोड़ बताया, जहाँ उन्हें भारतीय प्रशंसकों से लगातार प्यार और समर्थन मिला। आईपीएल के जरिये उन्होंने राजस्थान रायल्स, रायल चैलेंजर्स बेंगलोर और चेन्नई सुपर किंग्स जैसी प्रमुख टीमों के लिए खेला और अब वह कोलकाता नाइट राइडर्स (केकेआर) के साथ सहायक कोच के रूप में जुड़े हुए हैं।

जमशेदपुर एफसी के हटने से अब आईएसएल में उतरेंगी 13 टीमों : एआईएफएफ

नई दिल्ली। अखिल भारतीय फुटबाल महासंघ (एआईएफएफ) ने कहा है कि जमशेदपुर एफसी के हटने के बाद अब इंडियन सुपर लीग (आईएसएल) के 2026-27 सत्र में कुल 13 क्लब ही शामिल रहेंगे। साथ ही कहा कि ये प्रतिযোগिता होम-अवे आधार पर डबल राउंड-राबिन फॉर्मेट में खेली जाएगी। इस प्रारूप के तहत, सभी 13 टीमों लीग चरण में एक-दूसरे के खिलाफ दो बार खेलेगी। इसमें एक मुकाबला अपने घरेलू मैदान। वहीं दूसरा विरोधी टीम के मैदान पर खेला जाएगा। इससे प्रशंसकों को अपने पसंदीदा क्लबों के मुकाबले देखने के अधिक अवसर मिलेंगे। प्रत्येक क्लब के लीग चरण में कुल 24 मैच होंगे। क्लबों की संख्या के इस आधिकारिक निर्धारण से अब लीग से जुड़े व्यावसायिक समझौतों को अंतिम रूप देने और आगामी मैचों के कार्यक्रम को अंतिम रूप देने की प्रक्रिया को गति मिलेगी। लीग में 13 क्लबों की संख्या रहने की सबसे बड़ी वजहों में से एक जमशेदपुर एफसी का लीग से बाहर होना है। क्लब ने पिछले महीने ही घोषणा की थी कि वह 2026-27 सीजन से इंडियन सुपर लीग में हिस्सा नहीं लेगा। जमशेदपुर एफसी का संचालन करने वाली टाटा स्टील के स्वामित्व वाली कंपनी जमशेदपुर फुटबाल एंड स्पोर्टिंग प्राइवेट लिमिटेड ने इस अप्रत्याशित फैसले की पुष्टि की थी।

नईदुनिया

टेनिस प्रीमियर लीग का आठवां सत्र 8 से 13 दिसंबर तक, हैदराबाद करेगा मेजबानी

हैदराबाद
टेनिस प्रीमियर लीग (टीपीएल) का आठवां सत्र 8 से 13 दिसंबर 2026 तक हैदराबाद के एलबी टेनिस स्टेडियम में आयोजित किया जाएगा। आठ फ्रैंचाइजी टीमों के बीच होने वाली इस लीग में रोमांचक 25 अंकों के प्रारूप में मुकाबले खेले जाएंगे।

अखिल भारतीय टेनिस संघ के तत्वावधान और तेलंगाना सरकार के सहयोग से होने वाले टीपीएल के आठवें सत्र में देश-विदेश के शीर्ष खिलाड़ियों के साथ भारत के प्रमुख टेनिस सितारे भी हिस्सा लेंगे। लीग के सभी मुकाबलों का सीधा प्रसारण जियोहाटस्टार पर किया जाएगा।

दलीप ट्राफी फाइनल अब बेंगलुरु की जगह चेन्नई में खेला जाएगा

अधिक से अधिक दर्शकों को मिलेगा मैच देखने का अवसर

मुम्बई
घरेलू क्रिकेट के प्रतिष्ठित टूर्नामेंट दलीप ट्राफी 2026-27 के फाइनल का मैच स्थल बदल दिया गया है। अब फाइनल बेंगलुरु के सेंटर आफ एक्सीलेंस (सीओई) की जगह पर चेन्नई के एमए चिदंबरम स्टेडियम में खेला जाएगा। भारतीय क्रिकेट बोर्ड (बीसीसीआई) ने कहा है कि यह फैसला अधिक से अधिक क्रिकेट प्रेमियों को इस अहम मुकाबले को स्टेडियम में बैठकर देखने का अवसर प्रदान करने के लिए लिया गया है। ये खिताबी मुकाबला 6 से 10 सितंबर तक खेल जाएगा।

माना जा रहा है कि बोर्ड ने ये कदम घरेलू क्रिकेट को प्रशंसकों के करीब लाने के लिए उठाया है। इसका कारण ये है कि सीओईमुख्य रूप से प्रशिक्षण और विकास पर केंद्रित है और इसमें दर्शकों के बैठने की क्षमता सीमित है। वहीं विपरीत, चेन्नई का एमए चिदंबरम स्टेडियम बड़े आयोजनों की मेजबानी करने और हजारों दर्शकों को समायोजित करने में सक्षम है। इस बदलाव से न केवल खिलाड़ियों को एक बड़े और अनुभवी मैदान पर प्रदर्शन करने का अवसर मिलेगा, बल्कि प्रशंसकों को भी घरेलू क्रिकेट की भव्यता और उत्साह का अनुभव करने का अवसर मिलेगा। फाइनल का स्थल बदल गया है पर टूर्नामेंट के अन्य मुकाबले अपने पूर्व निर्धारित कार्यक्रम के अनुसार ही बेंगलुरु के सीओई में ही खेले जाएंगे। दलीप ट्राफी का यह सत्र 23 अगस्त से शुरू होगा, जिसमें शुरुआती दिन पूर्वी क्षेत्र का सामना पूर्वोत्तर क्षेत्र से होगा, जबकि उत्तरी क्षेत्र की भिड़ंत पश्चिम क्षेत्र से होगी। यह आयोजन भारतीय क्रिकेट के लिए एक बड़ा मंच है, जिसमें युवा

आठ फ्रैंचाइजी टीमों के बीच मुकाबला

छह दिन तक चलने वाले इस टूर्नामेंट में जीएस दिल्ली एसेस, हैदराबाद स्ट्राइकर्स, लखनऊ ब्लेजर्स, गुरुग्राम ग्रैंड स्लैमर्स, गुजरात पैथर्स, राजस्थान रजर्स, कोलकाता थंडर ब्लेड्स और मुंबई रायल्स खिताब के लिए प्रतिस्पर्धा करेंगे।

टीपीएल के 25 अंकों के प्रारूप में प्रत्येक अंक महत्वपूर्ण होता है। हैदराबाद में आयोजन के साथ लीग नए शहर और नए दर्शकों तक पहुंच बनाने की दिशा में एक और कदम बढ़ाएगी।

लिएंडर पेस और सानिया मिर्जा
मी रहेंगी मौजूद

टीपीएल के आठवें सत्र में टेनिस दिग्गज लिएंडर पेस और सानिया मिर्जा की मौजूदगी भी रहेगी। बालीवुड



प्रतिभाएं अपनी क्षमताओं का प्रदर्शन करती हैं और अनुभवी खिलाड़ी भी अपना प्रभाव दिखाते हैं। गौरतब है कि दलीप ट्राफी भारतीय क्रिकेट कैलेंडर का एक महत्वपूर्ण प्रथम श्रेणी टूर्नामेंट है, जिसने दशकों से कई राष्ट्रीय और अंतरराष्ट्रीय खिलाड़ियों को तैयार किया है। 2026-27 सत्र में यह टूर्नामेंट अपने पारंपरिक क्षेत्रीय प्रारूप में लौट आया है, जिसमें कुल छह टीमें भाग ले रही हैं। इन टीमों में मध्य क्षेत्र, दक्षिण क्षेत्र, पूर्वी क्षेत्र, पश्चिम क्षेत्र, उत्तरी क्षेत्र और पूर्वोत्तर क्षेत्र शामिल हैं। यह प्रारूप क्षेत्रीय प्रतिस्पर्धा और प्रतिभा की पहचान को बढ़ावा देता है, जो भारतीय क्रिकेट की नींव को मजबूत करने में महत्वपूर्ण भूमिका निभाता है। बीसीसीआई सचिव देवजीत सैकिया ने स्थल परिवर्तन को लेकर कहा, दलीप ट्राफी हमारे घरेलू कैलेंडर का एक महत्वपूर्ण प्रथम श्रेणी टूर्नामेंट है। इसमें हमेशा उच्च स्तर का क्रिकेट देखने को मिलता है और हम चाहते हैं कि प्रशंसकों को फाइनल मुकाबला स्टेडियम में देखने का मौका मिले। सैकिया ने कहा,

सीओई में दर्शकों की मौजूदगी को लेकर कुछ प्रतिबंध हैं। इसलिए हमें लगा कि फाइनल को ऐसे मैदान पर कराया जाना सही होगा, जहां प्रशंसक आकर इस मुकाबले का हिस्सा बन सकें। यह बयान बीसीसीआई की उस दूरदृष्टि को दर्शाता है, जिसमें खेल के साथ-साथ उसके दर्शकों को भी समान महत्व दिया जाता है। प्रशंसकों तक पहुंच बढ़ाने और घरेलू क्रिकेट को लोकप्रिय बनाने के लिए बीसीसीआई ने टूर्नामेंट के प्रसारण को भी विस्तार दिया है। दलीप ट्राफी के सभी मैचों की लाइव स्ट्रीमिंग की जाएगी, जिससे दुनिया भर के क्रिकेट प्रेमी कहीं से भी इन मुकाबलों का आनंद ले सकेंगे। इसके अतिरिक्त, एक क्वार्टर फाइनल, एक सेमीफाइनल और फाइनल का टेलीविजन पर सीधा प्रसारण किया जाएगा, जिससे इन महत्वपूर्ण मैचों की पहुंच और भी व्यापक हो जाएगी। यह सुनिश्चित करेगा कि भारतीय घरेलू क्रिकेट का उत्साह और गुणवत्ता अधिक से अधिक दर्शकों तक पहुंच सके।

ब्रिटिश गायिका लारा राइट ने पाकिस्तान का राष्ट्रगान गाया, लोग हुए हैरान

हेंड्रिले
यहां हेंड्रिले में इंग्लैंड और मेहमान टीम पाकिस्तान के बीच पहला क्रिकेट टेस्ट मैच खेला जा रहा है। इस टेस्ट मैच के शुरु होने से पहले एक अनौखा नजारा देखा गया। ब्रिटिश गायिका लारा राइट ने हजारों दर्शकों के सामने पाक का राष्ट्रगान गाया। इसके लिए एस गायिक ने बीते छह महीने से तैयारी करते हुए उर्दू तक सीखी थी। परंपरागत रूप से क्रिकेट मैचों में राष्ट्रगान बजना एक सामान्य प्रक्रिया है पर लारा की प्रस्तुति और इसके लिए किये अभ्यास से सभी हैरान रह गये।

गौरतलब है कि लौरा के लिए ये कोई पहली बार है जब उन्होंने किसी दूसरे देश के राष्ट्रगान को इतनी लगन से सीखा हो। इससे पहले साल 2025 में इंग्लैंड के खिलाफ भारत की टेस्ट सीरीज के दौरान भी लारा राइट ने भारतीय राष्ट्रगान जन गण मन भी गाया था। उस समय भी उन्होंने बंगाली

कलाकार और टीम की सह-मालिक रकुल प्रीत सिंह और सोनाली बेंद्रे बहल भी अपनी-अपनी टीमों का समर्थन करती नजर आएंगी।

लीग के मुताबिक, टीपीएल ऐप देशभर की 400 से अधिक संबद्ध टेनिस अकादमियों को जोड़ रहा है। अहमदाबाद में सातवें सत्र की सफलता के बाद अब हैदराबाद में आयोजन से लीग के राष्ट्रीय विस्तार को और मजबूती मिलने की उम्मीद है।

किआ इंडिया बनी विशेष साझेदार

आठवें सत्र में किआ इंडिया विशेष साझेदार के रूप में टीपीएल से जुड़ी है। टीपीएल के सह-संस्थापक कुणाल ठाकुर ने कहा कि हैदराबाद में विश्वस्तरीय टेनिस को पहली बार ले जाना और किआ इंडिया के साथ साझेदारी इस सत्र को लीग के लिए महत्वपूर्ण अध्याय बनाता है।

बांग्लादेश के खिलाफ दूसरे टेस्ट में लियोन को बाहर कर सकती है आस्ट्रेलिया, रेशा की वापसी तय



मैकाय

आस्ट्रेलिया बांग्लादेश के खिलाफ दूसरे टेस्ट में आफ स्पिनर नाथन लियोन को बाहर कर तीन तेज गेंदबाजों के साथ उतरने पर विचार कर रही है। वहीं, बल्लेबाज मैथ्यू रेशा की टीम में वापसी तय हो गई है।

आस्ट्रेलियाई कप्तान पैट कर्मिस ने क्रिकेट आस्ट्रेलिया के हवाले से कहा कि अंतिम एकादश पर फैसला शनिवार को टास से पहले मैदानी परिस्थितियों का निरीक्षण करने के बाद लिया जाएगा। टीम प्रबंधन ग्रेट बैरियर रीफ एरिना में होने वाले पहले टेस्ट को देखते हुए स्काट बोर्लैंड को शामिल कर पूरी तरह तेज गेंदबाजी आक्रमण के साथ उतरने पर विचार कर रहा है। कर्मिस की कप्तानी में फिट रहने पर लियोन को आस्ट्रेलिया ने कभी टेस्ट टीम से बाहर नहीं किया है। हालांकि, पिछले साल गुलाबी गेंद से खेले गए टेस्ट में आस्ट्रेलिया दो बार बिना स्पिनर के सभी तेज गेंदबाजों के साथ मैदान पर उतरा था। रेशा ने अपना आखिरी टेस्ट

2023 में भारत के खिलाफ खेला था। अब उनकी वापसी लगभग तय है। वह फिर से पारी की शुरुआत करते नजर आ सकते हैं। रेशा ने 2016-17 में पाकिस्तान के खिलाफ 20 साल की उम्र में सलामी बल्लेबाज के तौर पर शतक लगाया था। क्वींसलैंड के इस बल्लेबाज ने मैकाय में प्रथम श्रेणी क्रिकेट में दो शतक भी लगाए हैं। वह जेक वेदराल्ड की जगह टीम में आए हैं। वेदराल्ड को एक टेस्ट के बाद ही टीम से बाहर कर दिया गया है। आस्ट्रेलिया टीम: पैट कर्मिस (कप्तान), स्काट बोर्लैंड, एलेक्स कैरी, कैमरन ग्रीन, जोश हेजलवुड, ट्रैविस हेड, जोश ईग्लिस, मार्नस लाबुशेन, नाथन लियोन, मैथ्यू रेशा, स्टीव स्मिथ, मिशेल स्टार्क, न्यू वेबस्टर।

बांग्लादेश टीम: नजमुल हुसैन शातो (कप्तान), मेहदी हसन मिराज (उपकप्तान), सोम्य रसमन, शाहमान इस्लाम, तंजीद हसन तमीम, मोमिनुल हक शोहराब, मुशफिकुर रहमान, लिटन दास, अमीते हसन, जाकेर अली अनिक, ताइजुल इस्लाम, तर्किन अहमद, हसन महमूद, सैयद खालिद अहमद, एबादत हुसैन चौधरी, मुस्फिक हसन, शरीफुल इस्लाम।



सीखी थी। लारा ने माना है कि भारतीय राष्ट्रगान गाते समय वह शायद सबसे ज्यादा धरबाई हुई थीं। वह बताती हैं कि शास्त्रीय संगीत सीखते समय इटालियन और जर्मन जैसी भाषाओं की बुनियादी समझ तो दी जाती है, लेकिन राष्ट्रगान गाते वक्त आपका सामना कई अलग-अलग भाषाओं से होता है। भारतीय राष्ट्रगान के लिए उन्होंने उच्चारण और शब्दों के उतार-चढ़ाव को समझने और उनके अर्थ को जानने के लिए इसे बार-बार सुना और कई ऐसे लोगों के साथ समय बिताया जो इसे बोलते थे। लारा राइट एक अंतरराष्ट्रीय कलाकार हैं, जो दुनिया भर के कई प्रतिष्ठित आयोजनों में राष्ट्रगान गाने के लिए जानी जाती हैं।

15 साल की उम्र में उन्होंने कोरिसटर आफ द ईश्वर प्रतियोगिता जीती, जिसके बाद उन्होंने और लंदन के रायल कालेज आफ म्यूजिक से ओपेरा की पढ़ाई की। लारा शुरुआत से ही खेलों से जुड़ी रही हैं। वह इंग्लैंड रग्बी की पहली आधिकारिक एंथम सिंगर बर्नी और उन्होंने दिवकेनहैम, वेम्बली जैसे बड़े स्टेडियमों और रग्बी विश्व कप, एफए कप फाइनल, ब्रिटिश ग्रांड प्रिक्स और लंदन में एनएफएल मैचों जैसे कई प्रमुख खेल आयोजनों में भी भाग लिया। क्रिकेट में 27 नन खर्च करने के नहीं हैं। 2016 में, उन्होंने हीरोज नामक गीत बनाया, जो इंग्लैंड महिला क्रिकेट टीम का पहला आधिकारिक एंथम बना।

प्रबंधन और चयनकर्ताओं को भी सलाह दी है कि सुथार को टेस्ट क्रिकेट के लिए ही रखा जाये। पुजारा ने कहा, उसे बचाकर रखने करने की कोशिश करें। हमने पहले भी इस बारे में बात की है कि युवा खिलाड़ी छोटे प्रारूप खेलना चाहते हैं, लेकिन भारत को उसे टेस्ट प्रारूप के लिए बचाकर रखना चाहिए। उन्होंने यह भी जोड़ा कि अगर सुथार को आईपीएल में खेलने का मौका मिलता है तो उन्हें जरूर खेलना चाहिए, लेकिन अपनी ताकत से समझौता नहीं करना चाहिए।

गौरतलब है कि मानव सुथार को गुजरात टाइटंस ने 2025 की मेगा नीलामी में उनके बेस प्राइस 30 लाख रुपये पर खरीदा था। उन्होंने 2024 में आईपीएल में डेब्यू किया था पर सफल नहीं रहे। साल 2025 के सीजन में उन्हें एक भी मैच खेलने का मौका नहीं मिला, जबकि 2026 के सीजन में चार मैच खेलने के बाद उन्होंने तीन पारियों में गेंदबाजी की, जिसमें उन्होंने 34 के

औसत और 11.33 की इकानमी रेट से केवल 2 विकेट लिए। उनका पहला विकेट आरसीबी के रजत पाटीदार का था और बाद में उन्होंने चेन्नई सुपर किंग्स के डेवाल्ड ब्रेविस को भी आउट किया। हालांकि, पंजाब किंग्स के सूर्याश शेट्टी के खिलाफ एक ओवर में 27 नन खर्च करने के बाद उन्हें उस सीजन में दोबारा मौका नहीं मिला। पुजारा की यह सलाह सुथार के लिए इसलिए भी महत्वपूर्ण है क्योंकि उन्हें सफेद गेंद के क्रिकेट में अपनी उपयोगिता साबित करने के लिए अपनी मूल शैली से हटना पड़ सकता है।

गाले टेस्ट में सुथार के शानदार प्रदर्शन के बीच, रविंद्र जडेजा की भूमिका एक सहयोगी गेंदबाज जैसी दिखी, और कुलदीप यादव को भी ज्यादा सफलता नहीं मिली। ऐसे में सुथार ने टेस्ट क्रिकेट में अपनी जगह को मजबूत कर लिया है। अब सबसे बड़ी चुनौती यह होगी कि वह सफेद गेंद के क्रिकेट में भी अपनी उपयोगिता साबित करें।



खिलाड़ी स्वाभाविक रूप से छोटे फॉर्मेट और आईपीएल में खेलना चाहते हैं पर सुथार जैसे

विशेष प्रतिभा वाले खिलाड़ी को टेस्ट क्रिकेट के लिए सुरक्षित रखा जाना चाहिए। उन्होंने टीम

मुम्बई
दिग्गज टेस्ट बल्लेबाज चेतेश्वर पुजारा ने उभरते हुए स्पिन आलराउंडर मानव सुथार की जमकर प्रशंसा करते हुए कहा है कि उसे सीमित ओवरों के क्रिकेट खासकर आईपीएल को देखते हुए अपनी गेंदबाजी की मूल ताकत और शैली में बदलाव नहीं करना चाहिए। साथ ही कहा कि उसे टेस्ट के लिए बचाकर रखना चाहिए।

सुथार ने श्रीलंका के खिलाफ पहले ही टेस्ट में कुल 10 विकेट लिए थे। ये श्रीलंका की धरती पर किसी भारतीय गेंदबाज का अब तक का सबसे अच्छा प्रदर्शन है। वह श्रीलंका में एक टेस्ट में 10 विकेट लेने वाले केवल तीसरे भारतीय गेंदबाज बने। उन्होंने विदेशी टेस्ट में सर्वश्रेष्ठ गेंदबाजी प्रदर्शन का रिकार्ड भी अपने नाम किया, जो इससे पहले दिग्गज भारतीय स्पिनर बिशन सिंह बेदी के नाम था।

पुजारा ने कहा कि आजकल सभी युवा